
rAmarakShA from Ananda Ramayana pa nchamaH sargaH evaM rAmarakShA

ರಾಮರಕ್ಷಾ ಆನಂದರಾಮಾಯಣಾಂತರ್ಗತಾ

Document Information



Text title : raamarakShA combined in the Ananda Ramayana

File name : completerraksha.itx

Category : raksha, raama, stotra, budhakauShika

Location : doc_raama

Author : budhakauShika

Transliterated by : Rajagopal Iyer

Proofread by : Rajagopal Iyer, PSA Easwaran

Source : AnandarAmAyaNe janmakANDe pa.nchamaH sargaH

Latest update : December 4, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 30, 2021

sanskritdocuments.org

ರಾಮರಕ್ಷಾ ಆನಂದರಾಮಾಯಣಾಂತರ್ಗತಾ



ಶ್ರೀ ಶತಕೋಟಿ ರಾಮಚರಿತಾಂತರ್ಗತ ಶ್ರೀಮದಾನಂದರಾಮಾಯಣೇ
ಪಂಚಮಃ ಸರ್ಗಃ ಪ್ರಾರಂಭಃ .

ವಿಷ್ಣುದಾಸ ಉವಾಚ -

ಶ್ರೀರಾಮರಕ್ಷಯಾ ಪ್ರೋಕ್ತಂ ಕುಶಾಯಹ್ಯಭಿಮಂತ್ರಣಂ .

ಕೃತಂ ತೇನೈವ ಮುನಿನಾ ಗುರೋ ತಾಂ ಮೇ ಪ್ರಕಾಶಯ .. 1..

ರಾಮರಕ್ಷಾಂ ವರಾಂ ಪುಣ್ಯಾಂ ಬಾಲಾನಾಂ ಶಾಂತಿಕಾರಿಣೀಂ .

ಇತಿ ಶಿಷ್ಯವಚಃ ಶ್ರುತ್ವಾ ರಾಮದಾಸೋಽಬ್ರವೀದ್ವಚಃ .. 2..

ಶ್ರೀರಾಮದಾಸ ಉವಾಚ -

ಸಮ್ಯಕ್ ಪೃಷ್ಟಂ ತ್ವಯಾ ಶಿಷ್ಯ ರಾಮರಕ್ಷಾಧುನೋಚ್ಯತೇ .

ಯಾ ಪ್ರೋಕ್ತಾ ಶಂಭುನಾ ಪೂರ್ವಂ ಸ್ಕಂದಾರ್ಥೇ ಗಿರಿಜಾಂ ಪ್ರತಿ .. 3..

ಶ್ರೀಶಿವ ಉವಾಚ -

ದೇವ್ಯದ್ಯ ಸ್ಕಂದಪುತ್ರಾಯ ರಾಮರಕ್ಷಾಭಿಮಂತ್ರಣಂ .

ಕುರು ತಾರಕಘಾತಾಯ ಸಮರ್ಥೋಽಯಂ ಭವಿಷ್ಯತಿ .. 4..

ಇತ್ಯುಕ್ತ್ವಾ ಕಥಯಾಮಾಸ ರಾಮರಕ್ಷಾಂ ಶಿವಃ ಸ್ತ್ರಿಯೈ .

ನಮಸ್ಕೃತ್ಯ ರಾಮಚಂದ್ರಂ ಶುಚಿಭರ್ಷಾತ್ವಾ ಜಿತೇಂದ್ರಿಯಃ .. 5..

ಅಥ ಧ್ಯಾನಂ .

ವಾಮೇ ಕೋದಂಡದಂಡಂ ನಿಜಕರಕಮಲೇ ದಕ್ಷಿಣೇ ಬಾಣಮೇಕಂ

ಪಶ್ಚಾದ್ಭಾಗೇ ಚ ನಿತ್ಯಂ ದಧತಮಭಿಮತಂ ಸಾಸಿತೂಣೀರಭಾರಂ .

ವಾಮೇಽವಾಮೇ ವಸದ್ಭಯಾಂ ಸಹ ಮಿಲಿತತನುಂ ಜಾನಕೀಲಕ್ಷ್ಮಣಾಭ್ಯಾಂ

ಶ್ಯಾಮಂ ರಾಮಂ ಭಜೇಹಂ ಪ್ರಣತಜನಮನಃಖೇದವಿಚ್ಛೇದದಕ್ಷಂ .. 6..

ಓಂ ಅಸ್ಯ ಶ್ರೀರಾಮರಕ್ಷಾಸ್ತೋತ್ರಮಂತ್ರಸ್ಯ ಬುಧಕೌಶಿಕಮುಷಿಃ .

ಶ್ರೀರಾಮಚಂದ್ರೋ ದೇವತಾ ರಾಮ ಇತಿ ಬೀಜಂ .

ಅನುಷ್ಠುಪ್ ಛಂಧಃ . ಶ್ರೀರಾಮಪ್ರೀತ್ಯರ್ಥೇ ಜಪೇ ವಿನಿಯೋಗಃ ..

.. ಓಂ ..

ಚರಿತಂ ರಘುನಾಥಸ್ಯ ಶತಕೋಟಿಪ್ರವಿಸ್ತರಂ .

ಏಕೈಕಮಕ್ಷರಂ ಪುಂಸಾಂ ಮಹಾಪಾತಕನಾಶನಂ .. 7..

ಧ್ಯಾತ್ವಾ ನೀಲೋತ್ಪಲಶ್ಯಾಮಂ ರಾಮಂ ರಾಜೀವಲೋಚನಂ .
 ಜಾನಕೀಲಕ್ಷ್ಮಣೋಪೇತಂ ಜಟಾಮುಕುಟಮಂಡಿತಂ .. 8..
 ಸಾಸಿತೂಣಧನುರ್ಬಾಣಪಾಣಿಂ ನಕ್ಷಂಚರಾಂತಕಂ .
 ಸ್ವಲೀಲಯಾ ಜಗತ್ಪ್ರಾತುಮಾವಿಭೂತಮಜಂ ವಿಭುಂ .. 9..
 ರಾಮರಕ್ಷಾಂ ಪಠೇತ್ಪಾಙ್ಗು ಪಾಪಘ್ನೀಂ ಸರ್ವಕಾಮದಾಂ .
 ಶಿರೋ ಮೇ ರಾಘವಃ ಪಾತು ಭಾಲಂ ದಶರಥಾತ್ಮಜಃ .. 10..
 ಕೌಸಲ್ಯೇಯೋ ದೃಶೌ ಪಾತು ವಿಶ್ವಾಮಿತ್ರಪ್ರಿಯಃ ಶ್ರುತೀ .
 ಘ್ರಾಣಂ ಪಾತು ಮಖತ್ರಾತಾ ಮುಖಂ ಸೌಮಿತ್ರಿವತ್ಸಲಃ .. 11..
 ಜಿಹ್ವಾಂ ವಿದ್ಯಾನಿಧಿಃ ಪಾತು ಕಂಠಂ ಭರತವಂದಿತಃ .
 ಸ್ಯಂಧೌ ದಿವ್ಯಾಯುಧಃ ಪಾತು ಭುಜೌ ಭಗ್ನೇಶಕಾರ್ಮುಕಃ .. 12..
 ಕರೌ ಸೀತಾಪತಿಃ ಪಾತು ಹೃದಯಂ ಜಾಮದಗ್ನ್ಯಜಿತ್ .
 ಪಾರ್ಶ್ವೇ ರಘುವರಃ ಪಾತು ಕುಕ್ಷೀ ಇಕ್ಷ್ವಾಕುನಂದನಃ .. 13..
 ಮಧ್ಯಂ ಪಾತು ಖರಧ್ವಂಸೀ ನಾಭಿಂ ಜಾಂಬವದಾಶ್ರಯಃ .
 ಸುಗ್ರೀವೇಶಃ ಕಟಿಂ ಪಾತು ಸಕ್ಕಿನೀ ಹನುಮತ್ಪ್ರಭುಃ .. 14..
 ಊರೂ ರಘೂತ್ತಮಃ ಪಾತು ಗುಹ್ಯಂ ರಕ್ಷಕುಲಾಂತಕೃತ್ .
 ಜಾನುನೀ ಸೇತುಕೃತ್ ಪಾತು ಜಂಘೇ ದಶಮುಖಾಂತಕಃ .. 15..
 ಪಾದೌ ವಿಭೀಷಣಶ್ರೀದಃ ಪಾತು ರಾಮೋಽಖಿಲಂ ವಪುಃ .
 ಏತಾಂ ರಾಮಬಲೋಪೇತಾಂ ರಕ್ಷಾಂ ಯಃ ಸುಕೃತೀ ಪಠೇತ್ ..
 ಸ ಚಿರಾಯುಃ ಸುಖೀ ಪುತ್ರೀ ವಿಜಯೀ ವಿನಯೀ ಭವೇತ್ .. 16..
 ಪಾತಾಲಭೂತಲವ್ಯೋಮಚಾರಿಣಶ್ಚದ್ಮಚಾರಿಣಃ .
 ನ ದ್ರಷ್ಟುಮಪಿ ಶಕ್ತಾಸ್ತೇ ರಕ್ಷಿತಂ ರಾಮನಾಮಭಿಃ .. 17..
 ರಾಮೇತಿ ರಾಮಭದ್ರೇತಿ ರಾಮಚಂದ್ರೇತಿ ವಾ ಸ್ಮರನ್ .
 ನರೋ ನ ಲಿಪ್ಯತೇ ಪಾಪೈರ್ಭುಕ್ತಿಂ ಮುಕ್ತಿಂ ಚ ವಿಂದತಿ .. 18..
 ಜಗಜ್ಜೈತ್ರೈಕಮಂತ್ರೇಣ ರಾಮನಾಮ್ನಾಽಭಿರಕ್ಷಿತಂ .
 ಯಃ ಕಂಠೇ ಧರಯೇತ್ತಸ್ಯ ಕರಸ್ಥಾಃ ಸರ್ವಸಿದ್ಧಯಃ .. 19..
 ವಜ್ರಪಂಜರನಾಮೇದಂ ಯೋ ರಾಮಕವಚಂ ಪಠೇತ್ .
 ಅವ್ಯಾಹತಾಙ್ಗುಃ ಸರ್ವತ್ರ ಲಭತೇ ಜಯಮಂಗಲಂ .. 20..
 ಆದಿಷ್ಟವಾನ್ ಯಥಾ ಸ್ವಪ್ನೇ ರಾಮರಕ್ಷಾಮಿಮಾಂ ಹರಃ .
 ತಥಾ ಲಿಖಿತವಾನ್ ಪ್ರಾತಃ ಪ್ರಬುದ್ಧೋ ಬುಧಕೌಶಿಕಃ .. 21..
 ರಾಮೋ ದಶರಥಿಃ ಶೂರೋ ಲಕ್ಷ್ಮಣಾನುಚರೋ ಬಲೀ ..
 ಕಾಕುತ್ಸ್ಥಃ ಪುರುಷಃ ಪುರ್ಣಃ ಕೌಸಲ್ಯಾನಂದವರ್ಧನಃ .. 22..
 ವೇದಾಂತವೇದ್ಯೋ ಯಜ್ಞೇಶಃ ಪುರಾಣಪುರುಷೋತ್ತಮಃ .

ಜಾನಕೀವಲ್ಲಭಃ ಶ್ರೀಮಾನಪ್ರಮೇಯಪರಾಕ್ರಮಃ .. 23..
 ಇತ್ಯೇತಾನಿ ಜಪೇನ್ನಿತ್ಯಂ ಯದ್ಭಕ್ತಃ ಶ್ರದ್ಧಯಾಸ್ವಿತಃ .
 ಅಶ್ವಮೇಧಾಧಿಕಂ ಪುಣ್ಯಂ ಲಭತೇ ನಾತ್ರಸಂಶಯಃ .. 24.. var ಅಶ್ವಮೇಧಾಯುತಂ
 ಸನ್ನದ್ಧಃ ಕವಚೇ ಖಡ್ಗೇ ಚಾಪಬಾಣಧರೋ ಯುವಾ .
 ಗಚ್ಛನ್ ಮನೋರಥೋಽಸ್ಮಾಕಂ ರಾಮಃ ಪಾತು ಸಲಕ್ಷ್ಮಣಃ .. 25..
 ತರುಣೌ ರೂಪಸಂಪನ್ನೌ ಸುಕುಮಾರೌ ಮಹಾಬಲೌ .
 ಪುಂಡರೀಕವಿಶಾಲಾಕ್ಷೌ ಚೀರಕೃಷ್ಣಾಜಿನಾಂಬರೌ .. 26..
 ಫಲಮೂಲಾಶನೌ ದಾಂತೌ ತಾಪಸೌ ಬ್ರಹ್ಮಚಾರಿಣೌ .
 ಪುತ್ರೌ ದಶರಥಸ್ಯೈತೌ ಭ್ರಾತರೌ ರಾಮಲಕ್ಷ್ಮಣೌ .. 27..
 ಧನ್ವಿನೌ ಬದ್ಧನಿಸ್ತ್ರಿಂಶೌ ಕಾಕಪಕ್ಷಧರೌ ಶ್ರುತೌ .
 ವೀರೌ ಮಾಂ ಪಥಿ ರಕ್ಷೇತಾಂ ತಾವುಭೌ ರಾಮಲಕ್ಷ್ಮಣೌ .. 28..
 ಶರಣ್ಯೌ ಸರ್ವಸತ್ತ್ವಾನಾಂ ಶ್ರೇಷ್ಠೌ ಸರ್ವಧನುಷ್ಮತಾಂ .
 ರಕ್ಷಃಕುಲನಿಹಂತಾರೌ ತ್ರಾಯೇತಾಂ ನೋ ರಘೂತ್ತಮೌ .. 29..
 ಆತ್ಮಸಜ್ಜಧನುಷಾವಿಷುಸ್ಪೃಶಾವಕ್ಷಯಾಶುಗನಿಷಂಗಸಂಗಿನೌ .
 ರಕ್ಷಣಾಯ ಮಮ ರಾಮಲಕ್ಷ್ಮಣಾವಗ್ರತಃ ಪಥಿ ಸದೈವ ಗಚ್ಛತಾಂ .. 30..
 ಆರಾಮಃ ಕಲ್ಪವೃಕ್ಷಾಣಾಂ ವಿರಾಮಃ ಸಕಲಾಪದಾಂ .
 ಅಭಿರಾಮಸ್ತ್ರಿಲೋಕಾನಂ ರಾಮಃ ಶ್ರೀಮಾನ್ ಸ ನಃ ಪ್ರಭುಃ .. 31..
 ರಾಮಾಯ ರಾಮಭದ್ರಾಯ ರಾಮಚಂದ್ರಾಯ ವೇಧಸೇ .
 ರಘುನಾಥಾಯ ನಾಥಾಯ ಸೀತಾಯಾಃ ಪತಯೇ ನಮಃ .. 32..
 ಶ್ರೀರಾಮ ರಘುನಂದನ ರಾಮ ರಾಮ
 ಶ್ರೀರಾಮ ಭರತಾಗ್ರಜ ರಾಮ ರಾಮ .
 ಶ್ರೀರಾಮ ರಣಕರ್ಕಶ ರಾಮ ರಾಮ
 ಶ್ರೀರಾಮ ಶರಣಂ ಭವ ರಾಮ ರಾಮ .. 33..
 ಲೋಕಾಭಿರಾಮಂ ರಣರಂಗಧೀರಂ ರಾಜೀವನೇತ್ರಂ ರಘುವಂಶನಾಥಂ .
 ಕಾರುಣ್ಯರೂಪಂ ಕರುಣಾಕರಂ ತಂ ಶ್ರೀರಾಮಚಂದ್ರಂ ಶರಣಂ ಪ್ರಪದ್ಯೇ .. 34..
 ದಕ್ಷಿಣೇ ಲಕ್ಷ್ಮಣೋ ಯಸ್ಯ ವಾಮೇ ಚ ಜನಕಾತ್ಮಜಾ . var ತು
 ಪುರತೋ ಮಾರುತಿಯಸ್ಯ ತಂ ವಂದೇ ರಘುನಂದನಂ .. 35..
 ಗೋಷ್ಪದೀಕೃತವಾರೀಶಂ ಮಶಕೀಕೃತರಾಕ್ಷಸಂ .
 ರಾಮಾಯಣಮಹಾಮಾಲಾರತ್ನಂ ವಂದೇಽನಿಲಾತ್ಮಜಂ .. 36..
 ಅಘೌಘ ತಿಷ್ಠ ದೂರೇ ತ್ವಂ ರೋಗಾಸ್ತಿಷ್ಠಂತು ದೂರತಃ .
 ವರೀವರ್ತಿ ಸದಾಽಸ್ಮಾಕಂ ಹೃದಿ ರಾಮೋ ಧನುರ್ಧರಃ .. 37..

ಮನೋಜವಂ ಮಾರುತತುಲ್ಯವೇಗಂ ಜಿತೇಂದ್ರಿಯಂ ಬುದ್ಧಿಮತಾಂ ವರಿಷ್ಠಂ .
 ವಾತಾತ್ಮಜಂ ವಾನರಯೂಥಮುಖ್ಯಂ ಶ್ರೀರಾಮದೂತಂ ಶರಣಂ ಪ್ರಪದ್ಯೇ .. 38..
 ರಾಮ ರಾಮ ತವ ಪಾದಪಂಕಜಂ ಚಿಂತಯಾಮಿ ಭವಬಂಧಮುಕ್ತಯೇ .
 ವಂದಿತಂ ಸುರನರೇಂದ್ರಮೌಲಿಭಿರ್ಧ್ಯಾಯಿತಂ ಮನಸಿ ಯೋಗಿಭಿಃ ಸದಾ .. 37..
 ರಾಮಂ ಲಕ್ಷ್ಮಣಪೂರ್ವಜಂ ರಘುವರಂ ಸೀತಾಪತಿಂ ಸುಂದರಂ
 ಕಾಕುತ್ಸ್ಥಂ ಕರುಣಾರ್ಣವಂ ಗುಣನಿಧಿಂ ವಿಪ್ರಪ್ರಿಯಂ ಧಾರ್ಮಿಕಂ .
 ರಾಜೇಂದ್ರಂ ಸತ್ಯಸಂಧಂ ದಶರಥನಯಂ ಶ್ಯಾಮಲಂ ಶಾಂತಿಮೂರ್ತಿಂ
 ವಂದೇ ಲೋಕಾಭಿರಾಮಂ ರಘುಕುಲತಿಲಕಂ ರಾಘವಂ ರಾವಣಾರಿಂ .. 40..
 ಏತಾನಿ ರಾಮನಾಮಾನಿ ಪ್ರಾತರುತ್ಥಾಯ ಯಃ ಪಠೇತ್ .
 ಅಪುತ್ರೋ ಲಭತೇ ಪುತ್ರಂ ಧನಾರ್ಥಿ ಲಭತೇ ಧನಂ .. 41..
 ಮಾತಾ ರಾಮೋ ಮತ್ತಿತಾ ರಾಮಚಂದ್ರಃ ಸ್ವಾಮೀ ರಾಮೋ ಮತ್ಸಖಾ ರಾಮಚಂದ್ರಃ
 .
 ಸರ್ವಸ್ವಂ ಮೇ ರಾಮಚಂದ್ರೋ ದಯಾಲುರ್ನಾನ್ಯಂ ಜಾನೇ ನೈವ ಜಾನೇ ನ ಜಾನೇ
 .. 42..
 ಶ್ರೀರಾಮನಾಮಾಮೃತಮಂತ್ರಬೀಜಸಂಜೀವನೀ ಚೇನ್ಮನಸಿ ಪ್ರವಿಷ್ಟಾ .
 ಹಾಲಾಹಲಂ ವಾ ಪ್ರಲಯಾನಲಂ ವಾ ಮೃತ್ಯೋರ್ಮುಖಂ ವಾ ವಿಶತಾಂ ಕುತೋ
 ಭೀಃ .. 43..
 ಶ್ರೀಶಬ್ದಪೂರ್ವಂ ಜಯಶಬ್ದಮಧ್ಯಂ ಜಯದ್ವಯೇನಾಪಿ ಪುನಃ ಪ್ರಯುಕ್ತಂ .
 ತ್ರಿಸಪ್ತಕೃತ್ವೋ ರಘುನಾಥನಾಮ ಜಪಾನ್ನಿಹನ್ಯಾದ್ವಿ ಜಕೋಟಿಹತ್ಯಾಃ .. 44..
 ಏವಂ ಗಿರೀಂದ್ರಜೇ ಪ್ರೋಕ್ತಾ ರಾಮರಕ್ಷಾ ಮಯಾ ತವ .
 ಮಯೋಪದಿಷ್ಟಾ ಯಾ ಸ್ವಾಸ್ಥ್ಯವಿಶ್ವಾಮಿತ್ರಾಯ ವೈ ಪುರಾ .. 45..
 ಶ್ರೀರಾಮದಾಸ ಉವಾಚ -
 ಏವಂ ಶಿವೇನೋಪದಿಷ್ಟಾಂ ಶ್ರುತ್ವಾ ದೇವೀ ಗಿರೀಂದ್ರಜಾ .
 ರಾಮರಕ್ಷಾಂ ಪಠಿತ್ವಾ ಸಾ ಸ್ಯಂದಂ ಸಮಭಿಮಂತ್ರಯತ್ .. 46..
 ತಸ್ಯಾಸ್ತೇಜೋಬಲೇನೈವ ಜಘಾನ ತಾರಕಾಸುರಂ .
 ಷಡಾನನಃ ಕ್ಷಣಾದೇವ ಕೃತಕೃತ್ಯೋಽಭವತ್ಪುರಾ .. 47..
 ಸೈವೇಯಂ ರಾಮರಕ್ಷಾ ತೇ ಮಯಾಽಽಖ್ಯಾತಾಽತಿಪುಣ್ಯದಾ .
 ಯಸ್ಯಾಃ ಶ್ರವಣಮತ್ರೇಣ ಕಸ್ಯಾಪಿ ನ ಭಯಂ ಭವೇತ್ .. 48..
 ವಾಲ್ಮೀಕೀನಾಸನಯಾ ಪೂರ್ವಂ ಕುಶಾಯ ಹ್ಯಭಿಷೇಚನಂ .
 ಕೃತಂ ಬಾಲಗ್ರಹಾಣಾಂ ಚ ಶಾಂತ್ಯರ್ಥಂ ಸಾ ಮಯೋದಿತಾ .. 49..
 ಬಾಲಾನಾಂ ಗ್ರಹಶಾಂತ್ಯರ್ಥಂ ಜಪನೀಯಾ ನಿರಂತರಂ .
 ರಾಮರಕ್ಷಾ ಮಹಾಶ್ರೇಷ್ಠಾ ಮಹಾಘೌಘನಿವಾರಿಣೀ .. 50..

ನಾಸ್ಯಾಃ ಪರತರಂ ಸ್ತೋತ್ರಂ ನಾಸ್ಯಾಃ ಪರತರೋ ಜಪಃ .

ನಾಸ್ಯಾಃ ಪರತರಂ ಕಿಂಚಿತ್ಸತ್ಯಂ ಸತ್ಯಂ ವದಾಮ್ಯಹಂ .. 51..

ಇತಿ ಶ್ರೀಶತಕೋಟಿರಾಮಚರಿತಾಂತರ್ಗತೇ ಶ್ರೀಮದಾನಂದರಾಮಾಯಣೇ
ವಾಲ್ಮೀಕೀಯೇ ಜನ್ಮಕಾಂಡೇ ರಾಮರಕ್ಷಾಕಥನಂ ನಾಮ ಪಂಚಮಃ ಸರ್ಗಃ ..

(ಸಂದರ್ಭ : ಆನಂದ ರಾಮಾಯಣ - (ಜನ್ಮಕಾಂಡ - 5 ವಾ ಸರ್ಗ)

ಭಟಿಯಾ ಶಾಲೀಯ ರಕ್ಕರ ಗೋವರ್ಧನದಾಸ ಲಕ್ಷ್ಮೀದಾಸ

ಯಾನ್ವೀ ಮುಂಬಳ ಯೇಥೇ ಜಗದೀಶ್ವರ ಛಾಪಖಾನ್ಯಾತ

ಲೋಕಹಿತಾರ್ಥ ಛಾಪವೂನ ಪ್ರಸಿದ್ಧ ಕೇಲಾ

ಶಕೇ 1808 ಸನ್ 1887

ಛಾಪೀಲ ಪೋಥಿ : ಗ್ರಂಥಾಲಯ ಗ್ರಂಥ ಕ್ರ 103 / 145)

ಇ. ಸ. 15 ವೇ ಶತಕ

Encoded by Rajagopal Iyer

Available from Institute For Oriental Study, Thane

<http://www.orientalthane.com/>

Proofread by Rajagopal Iyer, PSA Easwaran

rAmarakShA from Ananda Ramayana pa nchamaH sargaH evaM rAmarakShA

pdf was typeset on January 30, 2021

Please send corrections to sanskrit@cheerful.com

